



କଳାକାର

ଗୁରୁବାର, ୨୩ ଅଗଷ୍ଟ, ୨୦୧୮

ଇଣ୍ଟରନେଟ୍ ମାଧ୍ୟମରେ ପୁଣି ଯୋଡ଼ିହୋଇଛି

ରେଡିଓ



ଦିନଥିଲା, ରେଡିଓ ଗଣ
ଯୋଗାଯୋଗର ଏକ ପ୍ରମୁଖ
ମାଧ୍ୟମ ଥିଲା। କିନ୍ତୁ ଟେଲିଭିଜନ
ଲୋକପ୍ରିୟତା ପରେ ଏହାର
ଚାହିଦା ହ୍ରାସ ପାଇବାକୁ ଲାଗିଲା।
କିଛିବର୍ଷ ହେଲା ଟେଲିଭିଜନ
ମଧ୍ୟ ଲୋକପ୍ରିୟତା ହରାଇଲାଣି।
କାରଣ ବ୍ୟସ୍ତବହୁଳ ଜୀବନ
ଭିତରେ ଚିତ୍ତି ଦେଖିବା ପାଇଁ
କାହା ପାଖରେ ସମୟ ନାହିଁ।
ଧୀରେ ଧୀରେ ଇଣ୍ଟରନେଟ୍‌ର
ବହୁଳ ବ୍ୟବହାର ହେବାକୁ
ଲାଗିଛି। ଏଭଳି ସ୍ଥିତିରେ
ଇଣ୍ଟରନେଟ୍ ମାଧ୍ୟମରେ
ରେଡିଓକୁ ସଂଯୋଗ କରିବା
ପାଇଁ ପୂର୍ବରୁ ହୋଇଥିବା
ଟେଷ୍ଟା ଏବେ ନୂଆ ଟ୍ରେଣ୍ଡ
ସୃଷ୍ଟି କରିଛି। ୧୯୯୩ରେ
ଆମେରିକାର ପ୍ରଯୁକ୍ତିବିତ୍
କାର୍ଲ ମାଲମୁଟ ପ୍ରଥମେ ଏହି
ଧାରଣା(କନସେପ୍ଟ)ର ଆବିଷ୍କରଣ
ଭାବେ ଭଉଁ ହୋଇଥିଲେ।
ଇଣ୍ଟରନେଟ୍ ରେଡିଓକୁ ଫ୍ରେଡ୍
ରେଡିଓ, ଇ-ରେଡିଓ ବା
ଅନୁଲାଇନ୍ ରେଡିଓ ମଧ୍ୟ
କୁହାଯାଉଛି।

ଏହିଭଳି ଷ୍ଟେଶନ ଖୋଲିବା ସହଜ। ଏହା
ବ୍ୟୟବହୁଳ ମଧ୍ୟ ନୁହେଁ। ଭାରତରେ ଅନୁଲାଇନ୍
ରେଡିଓ ଷ୍ଟେଶନ ଖୋଲିବା ପାଇଁ ପ୍ରାୟ ୫୦ ହଜାର
ଟଙ୍କା ଖର୍ଚ୍ଚ ହେଉଛି। ପାରମ୍ପରିକ ରେଡିଓ ଭଳି ଅନୁଲାଇନ୍
ରେଡିଓରେ ମଧ୍ୟ ନ୍ୟୁଜ୍, ବାର୍ତ୍ତା, ଗୀତ ଭଳି ସବୁ ପ୍ରକାର
କାର୍ଯ୍ୟକ୍ରମ ପ୍ରସାରଣ ହୋଇପାରିବ। ସାରା ଦିନରେ
ଦିନକୁ ଦିନ ଏହାର ଚାହିଦା ବୃଦ୍ଧି ପାଇବାରେ ଲାଗିଛି।
ଯେହେତୁ ଏହାର ମୂଲ୍ୟ ଅଧିକ ନୁହେଁ, ତେଣୁ ଆଜିକାଲି
ବିଭିନ୍ନ ଶିକ୍ଷାନୁଷ୍ଠାନ, କର୍ପୋରେଟ୍ ସଂସ୍ଥା, ବ୍ୟକ୍ତିଗତ
ଭାବେ ଏଭଳି ରେଡିଓ ଷ୍ଟେଶନ ଖୋଲିବା ଦେଖାଯାଉଛି।
ପରିସଂଖ୍ୟାନରୁ ଜଣାଯାଏ ଯେ, ଆମେରିକାର ୪୭%
ଜନସାଧାରଣ ଅନୁଲାଇନ୍ ରେଡିଓ ଶୁଣୁଛନ୍ତି। ୧୯୯୦ର
ଶେଷ ଭାଗକୁ ଯୁରୋପୀୟ ଦେଶରେ ଗଣମାଧ୍ୟମ ଓ
ପୁଞ୍ଜି ନିବେଶକାରୀଙ୍କର ଦୃଷ୍ଟି ଆକର୍ଷଣ କରିବାରେ
ଅନୁଲାଇନ୍ ରେଡିଓ ସକ୍ଷମ ହୋଇଥିଲା। ୨୦୦୩ ବେଳକୁ
ଆମେରିକାରେ ଅନୁଲାଇନ୍ ରେଡିଓରେ ଗୀତ ପରିବେଷଣ
କରାଯାଇ ୪୯ ମିଲିୟନ ଆମେରିକୀୟ ଡଲାର ଆୟ
ହୋଇଥିଲା। ୨୦୦୬ରେ ତାହା ବୃଦ୍ଧି ପାଇ ୫୦୦ ମିଲିୟନ
ଆମେରିକୀୟ ଡଲାରରେ ପହଞ୍ଚିଥିଲା।

ପ୍ରବାସୀ ଓଡ଼ିଆଙ୍କ ବେଶି ଆଗ୍ରହ

ଇଣ୍ଟରନେଟ୍ ରେଡିଓ କାର୍ଯ୍ୟକ୍ରମ ପ୍ରସାରଣ ପାଇଁ
ଅତ୍ୟଧିକ ବୈଷୟିକ ଜ୍ଞାନକୌଶଳ ସମ୍ପନ୍ନ କର୍ମଚାରୀ ଓ
ସ୍ତୁତିପୂର୍ଣ୍ଣ ଆବଶ୍ୟକତା ନ ଥାଏ। ଜଣେ ବ୍ୟକ୍ତିଦ୍ୱାରା ଏହି
ଷ୍ଟେଶନ ଚାଲିପାରିବ। ମାତ୍ର ୧୫ଦିନ ପ୍ରଶିକ୍ଷଣ ପରେ
ଜଣେ ଏହି କାର୍ଯ୍ୟକୁ ସହଜରେ ପରିଚାଳନା କରିପାରିବ।
କମ୍ପ୍ୟୁଟର ଓ ମୋବାଇଲ୍ ଫୋନରେ
ଇଣ୍ଟରନେଟ୍ ରେଡିଓର କାର୍ଯ୍ୟକ୍ରମ ସ୍ୱସ୍ତୁ



ଧରିତ୍ରୀ
ଆଳାପ

ପତ୍ତକାଷ୍ଠ



‘ସ୍ଲୋକ୍’ ଏବଂ ‘ଫାଗ୍’ ମିଶି ଯେଭଳି
‘ସ୍ମଗ୍’ ହୋଇଛି, ଠିକ୍ ସେଭଳି
‘ଆଇପତ୍’ ଏବଂ ‘ବ୍ରଡକାଷ୍ଟ’ର
ମିଶ୍ରଣରେ ସୃଷ୍ଟିହୋଇଛି ‘ପତ୍ତକାଷ୍ଠ’।

ପ୍ରମୁଖ ଟେକ୍ନୋଲୋଜି ବ୍ରାଣ୍ଡ

‘ଆପଲ୍’ର ଆଇପଡ୍‌ରେ ପ୍ରଥମେ ଏହି ପତ୍ତକାଷ୍ଠ ଫିଚର ଆସିଥିବା ବେଳେ ଧୀରେ
ଧୀରେ ଏହାର ଲୋକପ୍ରିୟତା ବଢ଼ିଛି। ଡିଜିଟାଲ ଅତି ଓ ଏବଂ ଭିଡିଓ ଫାଇଲ୍‌ର ଏକ
ଏପିସୋଡିକ୍ ସିରିଜ୍‌କୁ ପତ୍ତକାଷ୍ଠ ବୋଲି କୁହାଯାଉଥିବାବେଳେ ଏହାକୁ ନେଟ୍‌କାଷ୍ଠ
ବୋଲି ମଧ୍ୟ କୁହାଯାଉଛି। ପତ୍ତକାଷ୍ଠ ମୁଖ୍ୟତଃ ଅରିଜିନାଲ ଅତି ଓ ଏବଂ ଭିଡିଓ ରେକର୍ଡିଂ
ହୋଇଥିବା ବେଳେ ଏହାକୁ ବ୍ୟବହାରକାରୀ ସିଧା ଇଣ୍ଟରନେଟ୍‌ରୁ ତାଉନ୍‌ଲୋଡ୍ କରିବା
ସହ ଶୁଣିପାରିବେ। ବେଳେବେଳେ ଟେଲିଭିଜନ ଏବଂ ରେଡିଓ ପ୍ରୋଗ୍ରାମ
ସହ ବିଭିନ୍ନ ଇଭେଣ୍ଟ ବା କାର୍ଯ୍ୟକ୍ରମ, ପ୍ରଦର୍ଶନ କଳା ଏବଂ ବଲ୍ଲତୀର
ରେକର୍ଡିଂ ବ୍ରଡକାଷ୍ଠକୁ ମଧ୍ୟ ପତ୍ତକାଷ୍ଠ ଭାବେ ବ୍ୟବହାର
କରାଯାଏ। ଫାକ୍ଟା ସମୟରେ ଟାଇମ୍‌ସ୍ କରିବା ତଥା କିଛି
ଶିକ୍ଷଣୀୟ ଓ ମନୋରଞ୍ଜନଧର୍ମୀ କାର୍ଯ୍ୟକ୍ରମକୁ ଉପଭୋଗ କରିବାକୁ
ଆଜିକାଲି ଟେଲିଭିଜନ ଏବଂ ଫ୍ରେଡ୍ ସିରିଜ୍ ଭଳି ଅନେକ
ଲୋକ ପତ୍ତକାଷ୍ଠ ସିରିଜ୍‌କୁ ପସନ୍ଦ କରୁଛନ୍ତି। ଯେଉଁଥିପାଇଁ କିଛି
ନିର୍ଦ୍ଦିଷ୍ଟ ଗୋଷ୍ଠୀର ଲୋକମାନଙ୍କ ମଧ୍ୟରେ ଏହାର
ଲୋକପ୍ରିୟତା ଦିନକୁ ଦିନ ବଢ଼ୁଥିବା ଦେଖିବାକୁ ମିଳୁଛି।



ଇଣ୍ଟରନେଟ୍ ମାଧ୍ୟମରେ ପୁଣି ଯୋଡ଼ିହୋଇଛି

ରେଡିଓ

ପ୍ରଥମ ପୃଷ୍ଠାରୁ...



ଶୁଣିହେବ। ପାରମ୍ପରିକ ରେଡିଓ ଷ୍ଟେଶନ ଡୁଲନାରେ ଏଥିରେ କୌଣସି ଶବ୍ଦ ଓ ବାଧାବିନ୍ଧ ନ ଥାଏ। ଏହାକୁ ପରିଚାଳନା କିମ୍ବା ଶୁଣିବା ପାଇଁ ହାଲକ୍ସିଡ଼ ଇଣ୍ଟରନେଟ୍ ସଂଯୋଗର ମଧ୍ୟ ଆବଶ୍ୟକତା ନ ଥାଏ। ସାଧାରଣ ଇଣ୍ଟରନେଟ୍ ସଂଯୋଗ ଦ୍ଵାରା ବିଶ୍ଵର ସବୁ ସ୍ଥାନରୁ ଏହାର ସେବା ମିଳିପାରିବ। ଓଡ଼ିଶାରେ କେତେକ ଅନୁଲୋଚନ ରେଡିଓ ଷ୍ଟେଶନ ରହିଛି। ଏହାର ବହୁଳ ବ୍ୟବହାର ପ୍ରବାସୀ ଓଡ଼ିଆମାନଙ୍କ କରୁଥିବା ଜଣାପଡ଼ିଛି। ପ୍ରବାସୀ ଓଡ଼ିଆ ସଙ୍ଗଠନଗୁଡ଼ିକ ଏହାର ପ୍ରଚାର ପ୍ରସାର ମଧ୍ୟ କରୁଛନ୍ତି। ସେମାନେ ଓଡ଼ିଶା ସହିତ ଯୋଡ଼ି ହୋଇ ରହିବା ପାଇଁ ଡିଜିଟାଲ ମିଡିଆ କ୍ଷେତ୍ରରେ ଇଣ୍ଟରନେଟ୍ ରେଡିଓ ଉଲ୍ଲେଖନୀୟ ଭୂମିକା ନିଭାଉଛି।

ଆପଣ ଯୋକସ୍ଵରେ ପ୍ରବାସୀ ଓଡ଼ିଆ



ଓଡ଼ିଶାରେ ରହୁଥିବା ଲୋକ ଆମ ଫୋକସ୍ଵରେ ନାହାନ୍ତି। କାରଣ ସେମାନେ ଓଡ଼ିଆରେ ରେଡିଓ ଶୁଣିବା ପାଇଁ ବହୁତ ପ୍ରକାରର ବିକଳ ରହିଛି। କିନ୍ତୁ ଓଡ଼ିଶା ବାହାରେ ରହୁଥିବା ଓଡ଼ିଆ ଲୋକଙ୍କ ପାଇଁ କୌଣସି ସୁବିଧା ନାହିଁ। ତେଣୁ ଓଡ଼ିଶା ବାହାରେ ରହୁଥିବା ଓଡ଼ିଆମାନଙ୍କ ସହ ଯୋଡ଼ିହେବା ପାଇଁ ଏଭଳି ନୂତନ ପ୍ରୟାସ ଆରମ୍ଭ କରାଯାଇଥିଲା। କୌଣସି ବ୍ୟବସାୟିକ ଉଦ୍ଦେଶ୍ୟରେ ଆମେ କରି ନ ଥିଲୁ। ଯେଉଁ ଉଦ୍ଦେଶ୍ୟରେ ଏହା ଆରମ୍ଭ ହୋଇଥିଲା ତା'ର ସଫଳତା ପାଇଁ ଭଲ ଫିଡ୍‌ବ୍ୟାକ୍ ମଧ୍ୟ ପାଇଛୁ।

- ସାତାଂଶୁ ମହାପାତ୍ର, ପ୍ରତିଷ୍ଠାତା, ଓଡ଼ିଆ ରେଡିଓ



ପଢ଼କାଷୁ

ପ୍ରଥମ ପୃଷ୍ଠାରୁ...



'ଆପଲ୍'ର ଆଇଫୋନ୍ ଏବଂ ଆଇପଡ଼ରେ ପଢ଼କାଷୁ ପାଇଁ ସ୍ଵତନ୍ତ୍ର ଇନ୍‌ଟରଫେସ୍ ବା ପ୍ରି-ଇନ୍‌ଷ୍ଟଲଡ଼ ଆପ୍ ଥିବାବେଳେ ଆଣ୍ଡ୍ରଏଡ଼ରେ ପଢ଼କାଷୁ ବ୍ୟବହାର କରିବାକୁ ହେଲେ ଆପ୍‌ଷ୍ଟୋରରୁ ଏଥିପାଇଁ ଆପ୍ ଡାଉନଲୋଡ଼ କରିବାକୁ ପଡ଼େ। ଖାସ୍ ସେଥିପାଇଁ 'ପକେଟ୍ କାଷୁ', 'ଗୁଗଲ୍ ପଢ଼କାଷୁ', 'ରେଡିଓ ପକ୍ସ', 'କାଷୁବକ୍ସ', 'ପଢ଼କାଷୁ ଆଡିକ୍ସ', 'ସାଇଡ଼ଲାଇଟ୍', 'ସ୍ଵଚ୍ଛିପା', 'ଡିଜିଟାଲ୍ ପଢ଼କାଷୁ ପ୍ଲେୟାର', 'ପଢ଼କାଷୁ ଗୋ' ଭଳି ଏକାଧିକ ଆଣ୍ଡ୍ରଏଡ଼ ଆପ୍ ଆଜିକାଲି ପ୍ଲେ ଷ୍ଟୋରରେ ଉପଲବ୍ଧ ହେଉଛି। ଯେକୌଣସି ପଢ଼କାଷୁ ସିରିଜର ମଜାଦେବାକୁ ଜଣେ ସଂସ୍କରଣ କରି ଏହାର ସମ୍ପୂର୍ଣ୍ଣ ଏପିସୋଡ଼କୁ ଉପଭୋଗ କରିପାରୁଛି। ତାହାପୁଣି ବିନା କୌଣସି ଶୁଳ୍କରେ। ସଂସ୍କରଣ କରିବା ଦ୍ଵାରା ଏକ ପଢ଼କାଷୁ ଫାଇଲ୍‌ରେ ପ୍ରତ୍ୟେକ ଭାଗ ଡେଇଁ ସିକ୍ସକେଶନ୍ ଦ୍ଵାରା ଅଟୋ-ଡାଉନଲୋଡ଼ ହୋଇ ବ୍ୟବହାରକାରୀଙ୍କ ମୋବାଇଲ୍ ଆପ୍, କମ୍ପ୍ୟୁଟର୍ ଏବଂ ପୋର୍ଟେବୁଲ୍ ମିଡିଆ ପ୍ଲେୟାରରେ ରହୁଛି। ଗୋଟିଏ ପଢ଼କାଷୁ ସିରିଜର ପ୍ରତ୍ୟେକ ଏପିସୋଡ଼ ସମାନ ଫାଇଲ୍ ଫର୍ମାଟରେ ରହୁଥିବାରୁ ବ୍ୟବହାରକାରୀ ଆରମ୍ଭରୁ ଶେଷଯାଏ ଅତି ନ ହେଲେ ଭିତ୍ତି ଫର୍ମାଟରେ ତାହାକୁ ଶୁଣିପାରେ। ଏହାବ୍ୟତୀତ କିଛି ପଢ଼କାଷୁ ଫାଇଲ୍ ଯେପରିକି ଲାଜୁସ୍ କୋର୍ସଗୁଡ଼ିକରେ ଅତି, ଭିତ୍ତି ଏବଂ ଡକ୍ୟୁମେଣ୍ଟ ଭଳି ଭିନ୍ନ ଭିନ୍ନ ଫାଇଲ୍ ଫର୍ମାଟ ରହିଥାଏ। ପିଡିଏଫ୍ ଏବଂ ଇ-ବୁକ୍ ଫାଇଲ୍ ଫର୍ମାଟରେ ମଧ୍ୟ ଏହା ରହିଥାଏ। ସେହିଭଳି ପଢ଼କାଷୁର ଭିତ୍ତି ଫର୍ମାଟକୁ ଭିତ୍ତି ପଢ଼କାଷୁ ବା ଉଡ଼କାଷୁ ବୋଲି ମଧ୍ୟ କୁହାଯାଏ।

ଠିଆଲି ସିମ୍ପୁଲ୍ ସିକ୍ସକେଶନ୍(ଆରଏସଏସ) ଫିଡ଼ର ବ୍ୟବହାର କରି ଅତି ଫାଇଲ୍‌ରେ ପ୍ରସ୍ତୁତ ଏବଂ ତାହାର ବିତରଣକୁ ପଢ଼କାଷୁ ବୋଲି କୁହାଯାଏ। ଯାହାକୁ ପରବର୍ତ୍ତୀ ସମୟରେ ଆଇପଡ଼ ଭଳି ଡିଜିଟାଲ ପ୍ଲାଟଫର୍ମ ଏବଂ ମଲ୍ଟିମିଡିଆ ପ୍ଲେୟାରରେ ଅପଲୋଡ଼ କରିହୁଏ। ଏକ ଡିଜିଟାଲ ଅତି ଫାଇଲ୍‌ରୁ ଜଣେ ଆରାମରେ ପଢ଼କାଷୁ ତିଆରି କରିପାରିବ। ପଢ଼କାଷୁ ପବ୍ଲିଶିଂରେ ଜଣେ କ୍ୟାରିୟର କରିପାରିବା ସହ ବହୁସଂଖ୍ୟକ ଶ୍ରୋତାଙ୍କ ନିକଟରେ ପହଞ୍ଚିବା ପାଇଁ ଆଜିକାଲି ଏହା ଏକ ଉତ୍କୃଷ୍ଟ ମାଧ୍ୟମ ପାଇଁ ରହିଛି।



ଲୋକପ୍ରିୟ ପଢ଼କାଷୁ ଗୋ'

ଆର୍ଟ, ବିଜ୍ଞାନ, କମେଡି, ଏକ୍ସକ୍ସିଜନ, ଗେମ୍, ହବିଜ୍, ଗଭର୍ନମେଣ୍ଟ ଆଣ୍ଡ ଅର୍ନାଲଜେଶନ, ହେଲଥ, ମ୍ୟୁଜିକ୍, କିତ୍ତ୍ଵ ଆଣ୍ଡ ଫ୍ୟାମିଲି, ନ୍ୟୁଜ୍, ପଲିଟିକ୍ସ, ସୋସାଇଟି ଆଣ୍ଡ କଲଚର୍, ସ୍ପୋର୍ଟସ୍, ଟେକ୍ନୋଲୋଜି, ଟିଭି ଆଣ୍ଡ ଫିଲ୍ମ୍ ଭଳି ବିଭିନ୍ନ ବିଭାଗରେ ବହୁ ଉପଯୋଗୀ ପଢ଼କାଷୁ ଆଜିକାଲି ଉପଲବ୍ଧ ହେଉଛି। ଏହା ଛଡ଼ା ପିଲାଙ୍କଠାରୁ ଆରମ୍ଭକରି ବୟସ୍କଙ୍କ ପର୍ଯ୍ୟନ୍ତ ସମସ୍ତଙ୍କ ପାଇଁ ଉପାଦେୟ ହୋଇପାରୁଛି। ବର୍ତ୍ତମାନ ସମୟରେ ଇଣ୍ଟରନେଟ୍ରେ କ୍ଲାସିକ୍ ଶର୍ଟ ଷ୍ଟୋରିଜ୍, ଟେଡ୍ ଟାଲ୍, ଖ୍ରୀଷ୍ଟତ ବିଜ୍ଞାନ ସ୍ଵର୍ଗୀୟ ଷ୍ଟୋରିଜ୍, ଷ୍ଟୋରିଜ୍, କାର୍ଟୁନ୍, ବିଭିନ୍ନ ରେଡିଓର ଫ୍ରାଗ୍ମେଣ୍ଟ ନାଉଟ୍ କମେଡି, ଆତ୍ମାନ୍ୟାୟା ଷ୍ଟୋରିଜ୍, ଲର୍ନିଂ ଫ୍ରୋମ୍ ଡ୍ରାମା, ଷ୍ଟୋରିନରୀ, ମ୍ୟାଥ୍ ଡ୍ରାମା, କ୍ଲାସିକ୍ ଟେଲ୍, ଗେମ୍ ଷ୍ଟୋରିଜ୍, ଟୋପିକ୍ସ୍ ସିରିଜ୍, ବେବିଟକ୍, ନାସାକାଷୁ, ସାଇଲେଣ୍ଟ୍ ଫ୍ରାଗ୍ମେଣ୍ଟ, ବ୍ରେନ୍ ଷ୍ଟୋରିଜ୍, ଦି ମୁସିଫିର୍ ଷ୍ଟୋରିଜ୍, ଷ୍ଟୋରିଜ୍ ଅଫ୍ ପ୍ରେମ୍ ଟାଲ୍, କଲଚର୍ ରାଉଣ୍ଡ୍ ଭଳି କେତେକ ପଢ଼କାଷୁ ଗୋ' ବହୁଳ ଲୋକପ୍ରିୟତା ହାସଲ କରିଛି। ସେହିଭଳି ବିଭିନ୍ନ ସିଏନ୍ଏନ୍, ରେଡିଓ ଏଫଏମ୍, ନ୍ୟୁଜ୍ ଲଣ୍ଡି, ଭଏସ୍ ଅଫ୍ ଆମେରିକା ଏବଂ ଟେଡ୍ ବିଭିନ୍ନ କାର୍ଯ୍ୟକ୍ରମ ପଢ଼କାଷୁରେ ଶୁଣିବାକୁ ଓ ଦେଖିବାକୁ ମିଳୁଛି।

- ରିପୋର୍ଟ: ସସ୍ମିତା ପାଲକରାୟ

ରେଡିଓ ଭୁବନେଶ୍ଵର

ଭାରତରେ ରେଡିଓର ପ୍ରଚାର ଓ ପ୍ରସାର କାର୍ଯ୍ୟ କରୁଛି 'ଆଉରରିଚ' ସଂସ୍ଥା। ଏହି ସଂସ୍ଥା ମଧ୍ୟ ଏକ ଇଣ୍ଟରନେଟ୍ ରେଡିଓ ଷ୍ଟେଶନ ଖୋଲିଛି, ଯାହାର ନାମ ରହିଛି 'ରେଡିଓ ଭୁବନେଶ୍ଵର'। ଆଣ୍ଡ୍ରଏଡ଼ ମୋବାଇଲ୍‌ରେ ରେଡିଓ ଭୁବନେଶ୍ଵର ଆପ୍‌କୁ ଇନ୍‌ଷ୍ଟଲ୍ କରିଲେ କିମ୍ବା www.radiobhubaneswar.comକୁ ଯାଇ ଏହାର କାର୍ଯ୍ୟକ୍ରମ ଶୁଣିହେବ। ଏହାଛଡ଼ା ରେଡିଓ ଗାର୍ଡିଆନରେ ମଧ୍ୟ ଏହା ଉପଲବ୍ଧ।



ବିଶ୍ଵରେ ଆମର ଏକ ଲକ୍ଷ ଶ୍ରୋତା ଅଛନ୍ତି



ପ୍ରବାସୀ ଓଡ଼ିଆମାନଙ୍କ ପାଇଁ ଆମେ ଏହି ଷ୍ଟେଶନ ଆରମ୍ଭ କରିଥିଲୁ। ଏଥିରେ ରୁଚି ସମ୍ପର୍କ କାର୍ଯ୍ୟକ୍ରମ ପ୍ରସାରଣ ହୋଇଥାଏ। ଏହାଛଡ଼ା ଭୁବନେଶ୍ଵରର ବିଭିନ୍ନ କାର୍ଯ୍ୟକ୍ରମକୁ ଆମେ ଭଲରେ କଭର କରିଥାଉ। ଏଥିରେ କୌଣସି ଇଭେଣ୍ଟ ଲାଭ ଉତ୍କଳାଷୁ ମଧ୍ୟ ହୋଇପାରିବ। ସାରା ବିଶ୍ଵରୁ ପ୍ରାୟ ଏକଲକ୍ଷ ଶ୍ରୋତା ଆମର ଅଛନ୍ତି। ପାଖାପାଖି ୨୫ ଦେଶରେ ଏହି ରେଡିଓ ଷ୍ଟେଶନକୁ ଶୁଣୁଛନ୍ତି। ତେବେ ଇଣ୍ଟରନେଟ୍ ରେଡିଓ ଉପରେ ଓଡ଼ିଶାରେ ସଚେତନତାର ଅଭାବ ରହିଛି। ଏହାର ବହୁଳ ପ୍ରଚାର ପ୍ରସାର ହେବାର ଆବଶ୍ୟକତା ରହିଛି।

- ସ୍ମୃତି ପ୍ରିୟଦର୍ଶିନୀ, ପ୍ରୋଗ୍ରାମିଂ ହେଡ୍, ରେଡିଓ ଭୁବନେଶ୍ଵର



ଓଡ଼ିଆ ରେଡିଓ

ଓଡ଼ିଆ ଭାଷାରେ ଏହା ଓଡ଼ିଶାର ପ୍ରଥମ ଇଣ୍ଟରନେଟ୍ ରେଡିଓ ଷ୍ଟେଶନ। ୨୦୦୯ରେ ଏହା ଆରମ୍ଭ ହୋଇଥିଲା। ୨୦୧୦ରେ ସମ୍ପୂର୍ଣ୍ଣ ଭାବେ ଏହାର ପ୍ରସାରଣ ହୋଇଥିଲା। ଏଥିରେ ବିଭିନ୍ନ ପ୍ରକାର କାର୍ଯ୍ୟକ୍ରମ ପ୍ରସାରଣ ହେଉଛି। www.odiaradio.comରୁ ଯେକେହି ରେଡିଓ କାର୍ଯ୍ୟକ୍ରମ ଶୁଣିପାରିବେ। ପ୍ରବାସୀ ଓଡ଼ିଆମାନଙ୍କ ମଧ୍ୟରେ ଏହାର ବହୁତ ଚାହିଦା ରହିଛି। ୪୫ ଦେଶର ଲୋକ ଏହି ଇଣ୍ଟରନେଟ୍ ରେଡିଓର ଶ୍ରୋତା ଅଛନ୍ତି। ୨୦୧୧ରେ ସାଉଥ୍ ଏସିଆରେ ଏକ କମ୍ୟୁନିଟି ଇଣ୍ଟରନେଟ୍ ରେଡିଓ ଭାବେ ଏହି ଷ୍ଟେଶନ ଆପ୍‌ର ମଧ୍ୟ ପାଇଛି। ପ୍ରତିଦିନ ୨୪ଘଣ୍ଟା ମଧ୍ୟରେ ପ୍ରାୟ ୪୦୦ ୫ ହଜାର ଶ୍ରୋତା ଏହି ରେଡିଓ ଷ୍ଟେଶନରେ ଶୁଣିଥାନ୍ତି।

ରିପୋର୍ଟ: ଅସମାପିକା ସାହୁ



କଣ୍ଠିନେଣ୍ଟାଲ ଡିସ୍

ପ୍ରନ୍ ସିଜଲର



ପ୍ରଦୀପ ଭୋଇ



ଆବଶ୍ୟକ ସାମଗ୍ରୀ

- କଣ୍ଠାଳ ଚିକ୍ଲଟ୍ ୨୦୦ ଗ୍ରାମ୍
 - ଆଳୁ ୧୦୦ ଗ୍ରାମ୍
 - ବିନ୍ଦୁ ୫୦ ଗ୍ରାମ୍
 - ଗାଜର ୫୦ ଗ୍ରାମ୍
 - ଫୁଲକୋବି ୨ ପାଖୁଡ଼ା
 - କିମା ରସୁଣ ୫ ଗ୍ରାମ୍
 - ବଟର ୨ ଚାମଚ
 - ଭିନେଗାର ୧ ଚାମଚ
 - ଓଷ୍ଠାର୍ଟ ସସ୍ ଅଧ ଚାମଚ
 - ଅବା ରସୁଣ ପେଷ୍ଟ ଅଧ ଚାମଚ
 - ସ୍ଵାଦ ଅନୁଯାୟୀ ଲୁଣ
- (ପରଷି ଦେବା ପାଇଁ ବନ୍ଧାକୋବି ପତ୍ରର ଠୋଲା ଏବଂ ଲୁହାପାତ୍ର ଦରକାର)

ପର୍ଯ୍ୟଟନ ସହର ପୁରୀ। ଏଠାକୁ ପ୍ରତ୍ୟହ ଦେଶବିଦେଶର ପର୍ଯ୍ୟଟକ ଆସିଥାନ୍ତି। ବେଳାଭୂମିର ବିସ୍ତୀର୍ଣ୍ଣ ବାଲୁକା ଶଯ୍ୟା ସାଙ୍ଗକୁ ପ୍ରସିଦ୍ଧ ଶ୍ରୀମନ୍ଦିର ଅନେକଙ୍କୁ ଟାଣିଆଣେ ପୁରୀକୁ। ତେବେ ଏଠାରେ ଦେଶବିଦେଶର ପର୍ଯ୍ୟଟକଙ୍କ ସମାଗମକୁ ଦୃଷ୍ଟିରେ ରଖି ହୋଟେଲ ଏବଂ ରେଷ୍ଟୁରାଣ୍ଟରେ ବିଭିନ୍ନ ପ୍ରକାର ଖାଦ୍ୟ ପ୍ରସ୍ତୁତ କରାଯାଏ। ଆମିଷପ୍ରିୟ ପର୍ଯ୍ୟଟକଙ୍କ ପାଇଁ ହୋଟେଲ, ରେଷ୍ଟୁରାଣ୍ଟରେ ସୁଆଦିଆ ଡିସ୍ ପ୍ରସ୍ତୁତ କରାଯାଏ। ତେବେ ଗ୍ରାମୀଣ ତଥା ସରୁଜିମାଭରା ପରିବେଶ ଭିତରେ ବସି ଖାଇବାର ନିଆରା ଅନୁଭୂତି ଦେଉଥିବା ସହରର ଅନ୍ୟତମ ରେଷ୍ଟୁରାଣ୍ଟ ହେଉଛି ସାଇଲେନ୍ସ ଗ୍ରାସ୍। ଏଠାରେ ଉଭୟ ଆମିଷ ଓ ନିରାମିଷ ଖାଦ୍ୟ ପ୍ରସ୍ତୁତ କରାଯାଉଥିବା ବେଳେ କଣ୍ଠିନେଣ୍ଟାଲ ଡିସ୍ ପ୍ରନ୍ ସିଜଲରର ବେଶ୍ ଚାହିଦା ରହିଛି। ଗୋଟିଏ ପ୍ଲେଟର ଦାମ୍ ରହୁଛି ୩୫୦ ଟଙ୍କା। ଏହାର ପ୍ରସ୍ତୁତି ସମ୍ପର୍କରେ ରେଷ୍ଟୁରାଣ୍ଟର ମୁଖ୍ୟ ସେଫ୍ ପ୍ରଦୀପ ଭୋଇଙ୍କ ମୁହଁରୁ...

● ପ୍ରସ୍ତୁତି ପ୍ରଣାଳୀ

ପ୍ରଥମେ ଚିକ୍ଲଟ୍‌କୁ ଚୋପା ଛଡ଼ାଇ ଭଲ ଭାବେ ଧୋଇଦେବେ। ଛୋଟ ଛୋଟ ଆକାରରେ କଟାଯାଇଥିବା ଆଳୁ, ଗାଜର, ବିନ୍ଦୁ ଓ ଫୁଲକୋବିକୁ ପୂର୍ବରୁ ସିଝାଇ କାଢି ରଖିଥିବେ। ଗୋଟିଏ ପାତ୍ରରେ ଭିନେଗାର, ଲୁଣ, ଅବା ରସୁଣ ପେଷ୍ଟ ପକାଇବେ। ଏହାପରେ ସେଥିରେ ଚିକ୍ଲଟ୍ ପକାଇ ଭଲ ଭାବେ ଗୋଳାଇଦେବେ। ରୋଷେଇ କରିବାକୁ ଥିବା ପାତ୍ରକୁ

ନିଆଁରେ ବସାଇ ସେଥିରେ ବଟର ପକାଯିବ। ବଟର ଗରମ ହୋଇଗଲେ ସେଥିରେ କିମା ରସୁଣ ପଡ଼ିବ। ଏହାପରେ ଚିକ୍ଲଟ୍ ପକାଯାଇ ଭଜାଯିବ। ପ୍ରାୟ ୫ ମିନିଟ୍ ପରେ ସେଥିରେ ୭୫ ଗ୍ରାମ୍ ପାଣି ଦିଆଯିବ। ୫ରୁ ୭ ମିନିଟ୍ ଚିକ୍ଲଟ୍ ସିଝାଯିବ। ଏହାପରେ ସେଥିରେ ଓଷ୍ଠାର୍ଟ ସସ୍ ପକାଯିବ। କିଛି ସମୟ ପରେ ଏହାକୁ ଓହ୍ଲାଇ ଦିଆଯିବ। ଏବେ ପ୍ରସ୍ତୁତ ହୋଇଗଲା

ପ୍ରନ୍ ସିଜଲର। ବନ୍ଧାକୋବି ପତ୍ରରେ ହୋଇଥିବା ଠୋଲା ତଳେ ପରିବା ସିଝା ଦେଇ ଉପରେ ଏହି ପ୍ରନ୍ ସିଜଲର ରଖାଯିବ। ଆଞ୍ଚରେ ଗରମ କରାଯାଇଥିବା ଲୁହାପାତ୍ର ଉପରେ ଉକ୍ତ ଠୋଲାକୁ ରଖି ଗ୍ରାହକଙ୍କୁ ପରଷା ଯିବ। ଏହାଦ୍ଵାରା ଗ୍ରାହକମାନେ ଗରମ ଗରମ ପ୍ରନ୍ ସିଜଲରର ସ୍ଵାଦ ନେଇପାରିବେ।
- ରିପୋର୍ଟ: ହେମନ୍ତ ନାୟକ

ମୋ ଅନୁଭୂତି

- ଅଭିନେତ୍ରୀ: ଆହାନା ବରାଳ
- ଜନ୍ମ: ଡିସେମ୍ବର ୨୭, ୧୯୯୭
- ବର୍ତ୍ତମାନର ଠିକଣା: ଭୁବନେଶ୍ଵର

ଟ୍ରେନ୍ ଡିକୋର ଉତ୍ସାହୀ ହୋଇଥିଲି

ଅଭିନୟ ଜଗତକୁ ନୂଆକରି ପାଦ ଦେଇଥିବା ଅଭିନେତ୍ରୀ ଆହାନା ନିଜର ଦମ୍ଭାବର ଅଭିନୟ ମାଧ୍ୟମରେ ଖୁବ୍ କମ୍ ସମୟରେ ଦର୍ଶକଙ୍କ ନିକଟତର ହୋଇପାରିଛନ୍ତି। 'ଭୈରବ' ଚଳଚ୍ଚିତ୍ର ପରେ 'ଲୁକ୍‌ମେଲ୍' ଚଳଚ୍ଚିତ୍ରରେ ତାଙ୍କୁ ଲିଡ୍ ରୋଲ୍‌ରେ ଦେଖିବାକୁ ମିଳିଥିଲା। ଛୋଟବେଳୁ ନୃତ୍ୟରେ ରୁଚି ରଖୁଥିବା ଆହାନା ଯେ ବଡ଼ ହୋଇ ଅଭିନେତ୍ରୀ ପାଲଟିବେ, ଏ କଥା ସେ ନିଜେ ବି ଜାଣି ନଥିଲେ। ଏକ କାର୍ଯ୍ୟକ୍ରମରେ ଚଳଚ୍ଚିତ୍ର ପ୍ରଯୋଜକଙ୍କ ନଜର ପଡ଼ିଥିଲା ତାଙ୍କ ଉପରେ। ଏହାପରେ ସେ ଅଭିନୟ କରିବାକୁ ତାଙ୍କୁ ଅଫର୍ ଦେଇଥିଲେ, ମାତ୍ର ଆହାନା ପ୍ରଥମେ ଏହାକୁ ପ୍ରତ୍ୟାଖ୍ୟାନ କରିଦେଇଥିଲେ ବି ପରେ ରାଜି ହୋଇଥିଲେ। ବର୍ତ୍ତମାନ ସେ ଭୁବନେଶ୍ଵରରେ ଏମ୍‌ବିଏ ଦ୍ଵିତୀୟ ବର୍ଷର ଛାତ୍ରୀ। ପାଠପଢ଼ାକୁ ଅଧିକ ଗୁରୁତ୍ଵ ଦେଉଥିବାରୁ ଏହା ମଧ୍ୟରେ ୩ଟି ଫିଲ୍ମରେ ଅଭିନୟ ପାଇଁ ମନା କରିଦେଇଛନ୍ତି। ଆସନ୍ତା ୧ ବର୍ଷ ପର୍ଯ୍ୟନ୍ତ କୌଣସି ଫିଲ୍ମ ନ କରିବାକୁ ଯୋଜନା ରଖୁଥିବା ଆହାନା ଆମକୁ କହିଛନ୍ତି ତାଙ୍କ ଜୀବନର ଏକ ଅଭୂତା ସ୍ମୃତି। ମୁଁ ସେତେବେଳେ ମୁକ୍ତ ୨ ଦ୍ଵିତୀୟ ବର୍ଷର ଛାତ୍ରୀ ଥିଲି। ଘରକୁ ଯିବା ପାଇଁ ଭୁବନେଶ୍ଵରରୁ ଯାଜପୁର ରୋଡ୍‌କୁ ଯାଉଥାଏ। ସକାଳ ୫ଟାରେ ଟ୍ରେନ୍ ଥାଏ। ଘରୁ ବାହାରିଲା ବେଳକୁ ଡେରି ହୋଇଯାଇଥିଲା। ତେଣୁ ଷ୍ଟେସନରେ ପହଞ୍ଚି କାଉଣ୍ଟରକୁ ଯାଇ ତରତର ହୋଇ ଟିକେଟ୍ ଆଣି ଟ୍ରେନ୍‌ରେ ଚଢ଼ିଗଲି। ଟିକେଟ୍ କରିଥିବାରୁ ସାଧାରଣ ଭାବେ ସିଟ୍ ନେଇ ବସିଥାଏ। କିଛି ସମୟ ପରେ ଟ୍ରେନ୍ ଯାଇ କଟକ ଷ୍ଟେସନରେ ପହଞ୍ଚିଲା। ସେଠାରେ ଟେକ୍ ହେଉଥାଏ। ମୋ ପାଖରେ ବସିଥିବା



ଅନ୍ୟ ଯାତ୍ରୀମାନେ ଚିଟିଆଇ ଆସୁଛନ୍ତି, ଟେକ୍ ହେଉଛି ବୋଲି କୁହାକୁହି ହେଉଥାନ୍ତି। ମୁଁ ବି ଆତ୍ମବିଶ୍ଵାସର ସହ ଟିକେଟ୍‌କୁ ବ୍ୟାଗ୍‌ରୁ କାଢି ହାତରେ ଧରି ବସିଥାଏ। ଏତିକିବେଳେ ମୋ ନଜର ଟିକେଟ୍ ଉପରେ ପଡ଼ିଲା। ଦେଖିଲାବେଳକୁ ଡାହା ଥିଲା ପ୍ଲାଟଫର୍ମ ଟିକେଟ୍। ମୁଁ ଯେତିକି ଆଶ୍ଚର୍ଯ୍ୟ ହୋଇଥିଲି ଟିକେଟ୍ ନ ଥିବା ଜାଣି ସେତିକି ଭୟଭୀତ ହୋଇପଡ଼ିଥିଲି। ମୋ ଗୋଡ଼ ହାତ ଥରୁଥାଏ। ମୁଁ କ'ଣ କରିବି ନ କରିବି କିଛି ଜାଣିପାରୁ ନଥାଏ। ଏହି ସମୟରେ ମୁଁ ବସିଥିବା ବଗିକୁ ଜଣେ ବ୍ୟକ୍ତି ଚଢ଼ିଲେ। ଧଳାରଙ୍ଗର ପ୍ୟାଣ୍ଟ, ଶାର୍ଟ ସାଙ୍ଗକୁ କାନ୍ଧରେ କଳା ରଙ୍ଗର ବ୍ୟାଗ୍ ଝୁଲାଇ ଥାନ୍ତି। ତାଙ୍କୁ ଦେଖି ଚିଟିଆଇ ଆସିଲେ, ଏବେ ମତେ ଗାଳି କରିବେ ଭାବି ମୁଁ ପୁରା ଡରିଯାଇଥିଲି। ସେ ବଗି ଭିତରକୁ ଆସୁ ଆସୁ ମୁଁ ତାଙ୍କ ପାଖକୁ ଯାଇ ସାର୍ ପ୍ଲିଜ୍ ମତେ କ୍ଷମାକରି ଦିଅନ୍ତୁ, ମୋର ଭୁଲ୍ ହେଇ ଯାଇଛି, ମୁଁ ଜାଣିକି ଏମିତି କରିନି, ମତେ ନିଅନ୍ତୁନି, ଏତେ ଲୋକ ଅଛନ୍ତି ମତେ ଖରାପ ଲାଗିବ, ଦେଖନ୍ତୁ ମୁଁ ପ୍ଲାଟଫର୍ମ ଟିକେଟ୍ କରିଛି ଏମିତି କହି ଚାଲିଥାଏ। ତାଙ୍କୁ କିଛି କହିବାକୁ ସୁଯୋଗ ଦେଉ ନଥାଏ। କିଛି ସମୟ ପରେ ସେ ବ୍ୟକ୍ତି ଜଣକ ମତେ କହିଲେ କି, ଆରେ ମା' ମୁଁ ଚିଟିଆଇ ନୁହେଁ। ମୋ ଅଫିସ୍ କାମରେ ଯାଜପୁର ରୋଡ୍ ଯାଉଛି, ତୁ ଜମା ବ୍ୟସ୍ତ ହୁଅନା। ତାଙ୍କଠାରୁ ଏତକ କଥା ଶୁଣି ମତେ ବହୁତ ହସ ଆଉ ଲାଜ ଲାଗିଥିଲା। ମୁଁ ରୁପତାପ୍ ଯାଇ ମୋ ସିଟ୍‌ରେ ବସିଲି। ଏକଥା ଯାଇ ଘରେ କହିବାରୁ ସମସ୍ତେ ହସିଥିଲେ।
- ରିପୋର୍ଟ: ବନ୍ଦନା ସେଠୀ



@ ରାଜୁ



@ ଦୋଳଗୋବିନ୍ଦ



@ ବିଶ୍ଵରଞ୍ଜନ



@ ରବୀନ୍ଦ୍ର



@ ସୁବ୍ରତ



@ ରାଜା



@ ପ୍ରିୟବ୍ରତ



@ ବିନ୍ଦୁସ



@ ତାଲସୁ



@ ଆଶୁତୋଷ



@ ରାଜେନ୍ଦ୍ର



@ ଡମ୍ବରୁ



@ ଡପନ



@ ମଙ୍ଗଳ



@ ବୃନ୍ଦା

ସେଲିଫି ଉପାଳୟ ଆମ ପାଖକୁ ପଠାନ୍ତୁ

bmpselfie@gmail.com
(କଣା କଣା ସେଲିଫି ପ୍ରକାଶ ପାଇବ)



ତାମ୍ରରା

ପର୍ଯ୍ୟଟକଙ୍କୁ
ଆକୃଷ୍ଟ
କରୁଛି



ଗଞ୍ଜାମ ଜିଲ୍ଲାରେ ବିଭିନ୍ନ ଦର୍ଶନୀୟ ସ୍ଥାନ ଥିଲେ ମଧ୍ୟ ସେଥିମଧ୍ୟରୁ ତାମ୍ରରା ହ୍ରଦ ଅନ୍ୟତମ । ଏହାର ମନୋରମ ଦୃଶ୍ୟ ଥରେ ଯିବ ବେଖେ ସେ ଭୁଲି ନ ଥାଏ । ଏଠାକୁ ବିଭିନ୍ନ ସମୟରେ ପର୍ଯ୍ୟଟକମାନେ ଆସି ବୋଟିଂ କରିବାର ମଜା ନେଇଥାନ୍ତି । ତାମ୍ରରା ଅପରପାର୍ଶ୍ୱରେ ଝାଉଁ ଓ କାଜୁ ଜଙ୍ଗଲ ରହିଛି...

ଗଞ୍ଜାମ ଜିଲ୍ଲା ଛତ୍ରପୁରରେ ରହିଛି ତାମ୍ରରା ହ୍ରଦ । ଏହାର ପୁରୁପ୍ରାଣୀ ଜଳ ରାଶି ପର୍ଯ୍ୟଟକଙ୍କୁ ଆକୃଷ୍ଟ କରୁଛି । ତାମ୍ରରାରେ ବୋଟିଂ ଏବଂ ପିକନିକ୍ ପାଇଁ ପର୍ଯ୍ୟଟକମାନେ ଏଠାରେ ବର୍ଷସାରା ଭିଡ ଜମାଇଥାନ୍ତି । ଗଞ୍ଜାମ ଜିଲ୍ଲା ଛତ୍ରପୁରରୁ ୨ କି.ମି. ଦୂର ଜାତୀୟ ରାଜପଥ ପାର୍ଶ୍ୱରେ ତାମ୍ରରା ହ୍ରଦ ରହିଛି । ଖାଟର ଘୋଡ଼ି ପାଇଁ ସବୁ ସୁବିଧା ଅଛି । ଖାଟର ସ୍ତର ରାଇଟିଂ ପାଇଁ ଅନେକେ ଏଠାକୁ ଛୁଟି ଆସନ୍ତି । ଏଥିସହ ପରିବାର ସହ ତାମ୍ରରାରେ ବୋଟିଂ ମଧ୍ୟ କରିଥାନ୍ତି ପର୍ଯ୍ୟଟକ । ଶୀତ ଦିନେ ତାମ୍ରରା ହ୍ରଦ ନିକଟରେ ରାଜ୍ୟର ବିଭିନ୍ନ ସ୍ଥାନରୁ ଲୋକେ ଆସି ପିକନିକ୍ କରି ମଜା ନେଇଥାନ୍ତି । ବର୍ଷସାରା ଛୁଟିଦିନରେ ମଧ୍ୟ ପର୍ଯ୍ୟଟକଙ୍କ ଭିଡ ଅଧିକ ଦେଖିବାକୁ ମିଳେ । ଏହାକୁ ପର୍ଯ୍ୟଟନ କ୍ଷେତ୍ରର ମାନ୍ୟତା ମିଳିଛି, ଏହାର ବିକାଶ ଦ୍ରୁତଗତିରେ ଚାଲିଛି । ତାମ୍ରରା ଆରପଟେ ରହିଛି ଝାଉଁ ଓ କାଜୁ ଜଙ୍ଗଲ, ଯେଉଁଠାରେ କି ପିକନିକ୍ କରିବାକୁ ଅନେକଙ୍କୁ ଏଠାକୁ ଟାଣି ଆଣୁଛି । ଝାଉଁ ଓ କାଜୁ ଜଙ୍ଗଲ ପରେ ରହିଛି ସମୁଦ୍ର । ବେଳାଭୂମି ଟ୍ରେକିଂ କରିବାକୁ ମଧ୍ୟ ସୁବିଧା ଅଛି ।

ଏଠାକୁ ଆସିବା ପାଇଁ ମାତ୍ର ୨ କି.ମି. ଦୂରତାରେ ରହିଛି ଛତ୍ରପୁର ରେଳଷ୍ଟେସନ । ଏଥିସହ ଜାତୀୟ ରାଜପଥ ନିକଟରେ ଥିବା ଭୁବନେଶ୍ୱର ଏବଂ ଅନ୍ୟ ସ୍ଥାନକୁ ବସ୍ରେ ସୁବିଧା ମଧ୍ୟ ଅଛି । ଟ୍ୟାକ୍ସି, ଅଟୋର ମଧ୍ୟ ବ୍ୟବସ୍ଥା ରହିଛି । ନିକଟରେ ଛତ୍ରପୁର ସହରରେ ରହିବା ଓ ଖାଇବା ସୁବିଧା ମିଳିଥାଏ ପର୍ଯ୍ୟଟକଙ୍କୁ । ଏଠାରୁ ୨୫ କି.ମି. ଦୂର ଅତିକ୍ରମ କଲେ କ୍ରଷ୍ଟପୁର ଓ ଗୋପାଳପୁର ପଡେ । ଭୁବନେଶ୍ୱରରୁ ଏହାର ଦୂରତା ୧୪୦କି.ମି. । ଖାଟର ଘୋଡ଼ି, ବୋଟିଂ ସହ ବାର୍ଡ ଫଟୋଗ୍ରାଫିର ମଜା ଉଠାଇଥାନ୍ତି ପର୍ଯ୍ୟଟକ । ୮ କି.ମି. ଲମ୍ବ ଓ ୧ କି.ମି. ଚଉଡା ବିଶିଷ୍ଟ ତାମ୍ରରା ପାଣି ରକ୍ଷିକୂଳ୍ୟା ମୁହାଣଠାରେ ସମୁଦ୍ରରେ ମିଶୁଛି । ଏହାର ମନୋରମ ଦୃଶ୍ୟ ଦେଖିବାକୁ ଅନେକ ଏଠାକୁ ଆସିଥାନ୍ତି । ଏହା ଏକ ତୁରିଷ୍ଟ ହବ୍ ହେବାକୁ ଯାଉଛି । ରାଜ୍ୟ ସରକାରଙ୍କ ପକ୍ଷରୁ ୧ କୋଟି ୪୨ ଲକ୍ଷ ଟଙ୍କା ବ୍ୟୟ କରି ପର୍ଯ୍ୟଟକଙ୍କୁ ସୁବିଧା ପାଇଁ କାମ ଚାଲିଛି । ଭାରତ ସରକାରଙ୍କ ପର୍ଯ୍ୟଟନ ମନ୍ତ୍ରଣାଳୟ ପକ୍ଷରୁ ଏଥିପାଇଁ ମିଳିଛି ୩୩କୋଟି ଟଙ୍କାର ଅନୁଦାନ ।

ରିପୋର୍ଟ: ସତ୍ୟେଶ ପାଢ଼ୀ, ଛତ୍ରପୁର

ଚେନିସ୍ ଖେଳେ, ସାଇକେଲିଂ କରେ

ନିଜ କଥା

ସତ୍ୟଜିତ ମହାନ୍ତି

ଭୁବନେଶ୍ୱର-କଟକ ଫ୍ରେଡ଼ନଗରୀର
ଷଷ୍ଠ ପୋଲିସ୍ କମିଶନର



୧୯୮୮ ବ୍ୟାଚର ଆଇପିଏସ୍ ଅଫିସର ସତ୍ୟଜିତ ମହାନ୍ତି ଏବେ ଭୁବନେଶ୍ୱର-କଟକ ଫ୍ରେଡ଼ନଗରୀର ଷଷ୍ଠ ପୋଲିସ୍ କମିଶନର ଭାବେ ଅଗଷ୍ଟ ୩ ତାରିଖରେ ଦାୟିତ୍ୱ ଗ୍ରହଣ କରିଛନ୍ତି। ସେ ଜଣେ ଲେଖକ ମଧ୍ୟ। ସେ ଇତିମଧ୍ୟରେ ୫ଟି ବହି ଲେଖି ସାରିଛନ୍ତି। ସେଥିମଧ୍ୟରୁ 'କମ୍ୟୁନିଟି ପୋଲିସ୍' ପୁସ୍ତକ ରାଜ୍ୟ ବାହାରେ ତାଙ୍କୁ ପରିଚିତ କରାଇଥିଲା। ପିଲାବେଳୁ ସେ ସିଭିଲ୍ ସର୍ଭିସ୍ ପରୀକ୍ଷାରେ ସଫଳ ହେବା ପାଇଁ ସ୍ୱପ୍ନ ଦେଖୁଥିଲେ। ନିଜ ଅଧ୍ୟୟନ ବଳରେ ସେଥିରେ ସଫଳ ମଧ୍ୟ ହୋଇଥିଲେ। ହେଲେ ସେ ଆଇପିଏସ୍ ପାଇବା ପୂର୍ବରୁ ରେଲୱେ ଟ୍ରାଫିକ୍ ସର୍ଭିସ୍ରେ ଯୋଗଦେଇଥିଲେ। ଆଇପିଏସ୍ ପାଇବା ପରେ ଜୟପୁରରେ ଏଏସ୍ପି ଭାବେ ପୋଲିସ୍ ବିଭାଗରେ କ୍ୟାରିୟର ଆରମ୍ଭ କରିଥିଲେ। ଏହାପରେ ସେ ପୁରୀରେ ଅତିରିକ୍ତ ଏସ୍ପି, କୋରାପୁଟ୍, ରାଉରକେଲା, କଟକ, ବାଲେଶ୍ୱର, ଭିଜିଲାନୁ ଏସ୍ପି ସମେତ ବହୁ ଉଚ୍ଚ ପଦବୀରେ କାର୍ଯ୍ୟ ତୁଲାଇ ଆସିଛନ୍ତି। କେନ୍ଦ୍ରାପଡ଼ା ସହର ଉପକଣ୍ଠ ଦୁହୁରିଆ ନିକଟ ପାଣ୍ଡିରି ଗାଁରେ ଜନ୍ମଗ୍ରହଣ କରିଥିବା ଏହି ପୋଲିସ୍ ଅଧିକାରୀଙ୍କ କିଛି ବ୍ୟକ୍ତିଗତ କଥା ସ୍ଥାନିତ ହୋଇଛି ଏହି ସପ୍ତାହର 'ନିଜ କଥା' ସ୍ତମ୍ଭରେ।

ଯେତେବେଳେ ଆଇପିଏସ୍ ପାଇଲେ, ଆପଣ କେମିତି ଅନୁଭବ କରିଥିଲେ ?
* ମୁଁ ଖୁସି ଥିଲି। ମୁଁ ସ୍କୁଲରେ ପାଠ ପଢ଼ିବା ସମୟରେ ସିଭିଲ୍ ସର୍ଭିସ୍ ପାଇଁ ଚିନ୍ତା କରୁଥିଲି। ଯେବେ ସିଭିଲ୍ ସର୍ଭିସ୍ ପରୀକ୍ଷାରେ ଉତ୍ତୀର୍ଣ୍ଣ ହୋଇ ଆଇପିଏସ୍ ପାଇଲି ସେହିଦିନ ବହୁତ ଖୁସି ଲାଗିଥିଲା।
ପ୍ରଥମ ଦରମା କ'ଣ କରିଥିଲେ ?
* ମୁଁ ପ୍ରଥମେ ମୋର ଜେଜେମା' ଓ ମା'ଙ୍କ ପାଇଁ କିଛି ଉପହାର ଆଣିଥିଲି।
ଆପଣଙ୍କର ଆଦର୍ଶ କିଏ ?
* ମୋର ଆଦର୍ଶ ସେପରି କେହି ନଥିବା ବେଳେ ମୁଁ ଭଗବାନଙ୍କ ଉପରେ ଭରସା ରଖେ।
ବାକିରି ବ୍ୟସ୍ତତା ମଧ୍ୟରେ ଲେଖାଲେଖି କେମିତି କରନ୍ତି ?
* ମୁଁ ଯେଉଁ ବିଷୟ ଉପରେ ଲେଖିବା ପାଇଁ ମନସ୍କ କରେ, ସେ ବିଷୟରେ ଅନେକ ଗବେଷଣା କରେ। ପରେ ଉକ୍ତ ଗବେଷଣାକୁ ଭିତ୍ତିକରି ଲେଖାଲେଖି କରେ। ବିଶେଷ କରି ରାତିରେ ଲେଖାଲେଖି କରିଥାଏ।

ସିନେମା ଦେଖନ୍ତି ?
* ହଁ, ମୋତେ ସିନେମା ଦେଖିବାକୁ ଭଲଲାଗେ। ଭଲ ଫିଲ୍ମ୍ ହୋଇଥିଲେ ପରିବାର ସହ ଯାଉ ଫିଲ୍ମ୍ ଦେଖିବାକୁ ଶେଷ ଧର ମୁଁ ପରିବାର ସହ ଫିଲ୍ମ୍ ଦେଖିବାକୁ ପ୍ରେକ୍ଷାଳୟ ଯାଇଥିଲି।
ଗୀତ ଶୁଣନ୍ତି ?
* ହଁ ଗୀତ ଶୁଣେ, ମୋତେ ହିନ୍ଦୀ ଓ ଓଡ଼ିଆର ପୁରୁଣା ଗୀତ ଶୁଣିବା ପାଇଁ ଭଲଲାଗେ। ମୋତେ ଅକ୍ଷୟ ମହାନ୍ତିଙ୍କ 'ଚନ୍ଦ୍ର ମଲି ହସେ, ଚିତ୍ରଲେଖା ଓଠେ' ଗୀତ ବହୁତ ଭଲ ଲାଗେ।
ରୋଷେଇ କାନ୍ଦନ୍ତି ?
* ହଁ, ମୁଁ ନିଜେ ଖାଇବା ପାଇଁ ଯାହା ଦରକାର କରିପାରିବି। ବାହାରେ ରହି ପଢ଼ିବା ସମୟରେ ମୁଁ ନିଜ ହାତରେ ରୋଷେଇ କରି ଖାଉଥିଲି। ସେବେଠୁ ରୋଷେଇ ଶିଖିଥିଲି।
ଲଭ୍ ନା ଆରେଞ୍ଜ ମ୍ୟାରେଜ ?
* ମୋର ଆରେଞ୍ଜ ମ୍ୟାରେଜ।

ସହଧର୍ମିଣୀଙ୍କ କେଉଁ ଗୁଣ ଭଲ ଲାଗେ ?
* ସେ ଚକ୍ଷୁ ବିଶେଷକ୍ଷ ଅଛନ୍ତି। ତାଙ୍କ ମନରେ ଗର୍ବ ନାହିଁ। ତାଙ୍କ ଦରଦା ମନୋଭାବ ମତେ ଭଲ ଲାଗେ।
କାବନର କିଛି ସ୍ମୃତି ?
* ୧୯୯୯ ମହାବାତ୍ୟା ସମୟରେ ମୁଁ କଟକର ଏସ୍ପି ଥିଲି। ମହାବାତ୍ୟା ହେବା ଦ୍ୱାରା ଚାରିଆଡ଼େ ପରିସ୍ଥିତି ଖରାପ। ଲୋକମାନେ ଖାଇବା ପାଇଁ ହାହାକାର ହୋଇଯାଇଥିଲେ। ସରକାରଙ୍କ ଯେଉଁ ଚିଲିଫ୍ ଆସୁଥିଲା ଲୋକେ ତାକୁ ଅଧାବାବରୁ ଲୁଚାପାଚ କରି ନେଇଯାଉଥିଲେ। ସେତେବେଳେ ଆଇନକାନୁନ ଏକ ପ୍ରକାର ବିଫଳ ହୋଇଯାଇଥିଲା। କିଭଳି ପୂର୍ବ ସ୍ଥିତି ଫେରାଇ ଆଣିବ ତାହା ମୋ ପାଇଁ ବ୍ୟାଲେଞ୍ଜ ଥିଲା। ଏପରିକି କେଉଁ ସ୍ଥାନକୁ ଚିଲିଫ୍ ଯିବ, ସବୁ ଦାୟିତ୍ୱ ମୁଁ ବୁଝିଥିଲି। ଶେଷରେ ପରିସ୍ଥିତି ସୁଧୁରିଥିଲା। ସେତେବେଳର ଘଟଣା ମୋ କାବନର ଏକ ସ୍ମୃତି ହୋଇ ରହିଛି।
କେଉଁଭଳି ପୋଷାକ ପିନ୍ଧିବାକୁ ଭଲ ପାଆନ୍ତି ?
* ବୟସ ଅନୁସାରେ ରୁଚି ବଦଳିଛି। ଏବେ ଧଳା

ରଙ୍ଗର ପୋଷାକ ପିନ୍ଧିବାକୁ ଭଲଲାଗେ।
ବୁଲିଥିବା ସ୍ଥାନଗୁଡ଼ିକ ମଧ୍ୟରେ କେଉଁ ସ୍ଥାନ ଆପଣଙ୍କୁ ଆକୃଷ୍ଟ କରିଛି ?
* ପ୍ରାୟତଃ ସବୁ ସ୍ଥାନ ବୁଲିଛି, କିନ୍ତୁ ମୋତେ କଣ୍ଟାରର ଲଦାଖ ଓ ସିକିମ୍ ଭଲ ଲାଗେ।
ସିଭିଲ୍ ସର୍ଭିସ୍ ପାଇଁ ପ୍ରସ୍ତୁତି କରୁଥିବା ଯୁବତୀଯୁବକଙ୍କୁ ଆପଣ କ'ଣ କହିବେ ?
* ସେମାନେ ସାଧାରଣ ଜ୍ଞାନ ଉପରେ ଅଧିକ ଧ୍ୟାନ ଦିଅନ୍ତୁ। ଖବରକାଗଜ ପଢ଼ାପଢ଼ି କରିବା ସହ ବିଭିନ୍ନ ପୁସ୍ତକ ପଢ଼ନ୍ତୁ। ପରିଶ୍ରମ କରନ୍ତୁ, ସଫଳତା ନିଶ୍ଚୟ ମିଳିବ।
ଫିଟ୍ ରହିବା ପାଇଁ କ'ଣ କରନ୍ତି ?
* ନିଜକୁ ଫିଟ୍ ରଖିବା ପାଇଁ ପ୍ରତ୍ୟେକ ଦିନ ମୁଁ ଚେନିସ୍ ଖେଳେ। ରବିବାର ମୁଁ ସାଇକେଲିଂ କରେ। ଏହାଦ୍ୱାରା ମୋର ଶରୀର ସୁସ୍ଥ ରହିବା ସହ ମନ ମଧ୍ୟ ପ୍ରଫୁଲ୍ଲ ରହିଥାଏ।

- ସାକ୍ଷାତ୍: ତ୍ରିନାଥ ମହାନ୍ତି



ଫିଟ୍ନେସ୍

ଆଇସକ୍ରିମ୍, ମୃଦୁପାନୀୟଠାରୁ

ଦୂରେଇ ରୁହେ

ନାୟକ ହେଉ ଅବା ଖଳନାୟକ, ସବୁ ପ୍ରକାର ଚରିତ୍ରକୁ ନିଖୁଣ ଭାବେ ତୁଲାଇ ପାରୁଥିବା ଅଭିନେତା ହେଉଛନ୍ତି ସମରେଶ ରାଉତରାୟ। ଉତ୍କଳ ସଙ୍ଗୀତ ମହାବିଦ୍ୟାଳୟ ଓ ନ୍ୟାଶନାଲ୍ ସ୍କୁଲ ଅଫ୍ ଡ୍ରାମାରେ ପଢ଼ିବା ପରେ ପ୍ରଥମେ ହିନ୍ଦୀ ଚଳଚ୍ଚିତ୍ରରେ ଅଭିନୟ କରିଥିଲେ। ଏହାପରେ ଓଡ଼ିଶାକୁ ଫେରି ଓଡ଼ିଆ ଚଳଚ୍ଚିତ୍ରରେ ନିଜ ଅଭିନୟର ଯାଦୁ ଦେଖାଇଥିଲେ। ଆଗକୁ 'ଇସ୍କ ପୁଣି ଥରେ' ଏବଂ 'ପ୍ରେମ ପାଇଁ ମହାଭାରତ' ଚଳଚ୍ଚିତ୍ରରେ ତାଙ୍କୁ ଦେଖିବାକୁ ମିଳିବ। ଏହି ବ୍ୟସ୍ତବସ୍ତୁ ଅଭିନେତା ନିଜକୁ ଫିଟ୍ ରଖିବା ପାଇଁ ବେଶ୍ ସଚେତନ। ଆଗରୁ ଆମିଷ ଖାଉଥିଲେ ବି ଗତ ୧ ବର୍ଷ ହେବ ସେ କେବଳ ନିରାମିଷ ଖାଉଛନ୍ତି, ଯାହା ତାଙ୍କ ଫିଟ୍ନେସ୍‌ର ବଡ଼ କାରଣ ବୋଲି ସେ କହିଛନ୍ତି। ତେବେ ନିୟମିତ ଭାବେ ସେ କୌଣସି

ଏକ୍ସରସାଇଜ୍ କରି ନ ଥାନ୍ତି। ଯେବେ ତାଙ୍କୁ ଲାଗେ କି ଓଜନ ବଢ଼ିଯାଉଛି, ସେତେବେଳେ ୨/୩ ମାସ ପାଇଁ ସେ ଏକ୍ସରସାଇଜ୍ କରିଥାନ୍ତି। ଚାଲିବା ପାଇଁ ଇଚ୍ଛା ଥିଲେ ବି ବ୍ୟସ୍ତତା ଭିତରେ ତାଙ୍କୁ ସମୟ ମିଳି ନ ଥାଏ। ତେଣୁ ଯେଉଁଠିକି ଯିବାକୁ ଥାଏ ତାହାର କିଛି ଦୂରରେ ସେ ଗାଡ଼ି ପାର୍କିଂ କରି ସେତିକି ବାଟ ଚାଲି ଯାଇଥାନ୍ତି। ଘରୋଇ ଖାଦ୍ୟ ଖାଇବାକୁ ଭଲପାଉଥିବା ଏହି ଅଭିନେତା ବ୍ରେକଫାଷ୍ଟରେ ଇଡ଼ଲି, ଦଲିଆ, ଉପମା, କର୍ନଫ୍ଲୋର ଖାଇଥାନ୍ତି। ଦିନରେ ଭାତ, ଡାଲି, ଚରକାରି, ଭଜା ଖାଇଥାନ୍ତି ଏବଂ ରାତିରେ ବୁଲପଟ୍ ରୁଟି ସହ ସବୁଜା କିମ୍ବା ଭଜା ଖାଇଥାନ୍ତି। ଜଙ୍କ୍‌ଫୁଡ୍ ଖାଇବାକୁ ଭଲପାଉ ନ ଥିବାବେଳେ ଆଇସକ୍ରିମ୍ ଏବଂ ମୃଦୁପାନୀୟ ଠାରୁ ଦୂରେଇ ରୁହନ୍ତି। ଥଣ୍ଡା ଖାଦ୍ୟ ଓ ପାନୀୟ ଦ୍ୱାରା ଦେହ ଖରାପ ହେଉଥିବାରୁ ଛୋଟବେଳୁ ସେ ଏହାକୁ ଖାଆନ୍ତି ନାହିଁ।

- ରିପୋର୍ଟ: ବନ୍ଦନା ସେଠୀ



ଧରିତ୍ରୀ
ଆଳାପ
ସନ୍ଦିପା ନଗେଶ

ବର୍ତ୍ତମାନ ସମୟରେ ସିନେପ୍ରେମୀଙ୍କ ଆକର୍ଷଣ ସାଜିକ୍ଷିତା ବୁଲୁଥିବା ନାୟିକା ସନ୍ଦିପା ନଗେଶା ପିଲା ଦିନରୁ ଚାକର ମତେଲି ପ୍ରତି ଦୁର୍ବଳତା ଥିଲା। ମତେଲିରେ କ୍ୟାରିୟର କରିବେ ବୋଲି ଚିନ୍ତା କରୁଥିଲେ। ତେଣୁ ଛୋଟ ବେଳରୁ ବିଭିନ୍ନ ମତେଲି ପ୍ରତିଯୋଗିତାରେ ଅଂଶଗ୍ରହଣ କରୁଥିଲେ। କିନ୍ତୁ ସୌଭାଗ୍ୟବଶତଃ ତାଙ୍କୁ ଶିଶୁ କଳାକାର ଭାବେ ଓଡ଼ିଆ ଚଳଚ୍ଚିତ୍ରରେ ଅଭିନୟ କରିବାର ସୁଯୋଗ ମିଳିଗଲା, ଯିଏକି ଏବେ ଓଡ଼ିଆ ଚଳଚ୍ଚିତ୍ର ଦୁନିଆର ଚମତ୍କୁସୁଦା ଷ୍ଟାର ହୋଇଯାଇଛନ୍ତି। ସନ୍ଦିପା ୨୦୦୯ରେ 'ସୁନା ଚଢ଼େଇ ରୁପା ଚଢ଼େଇ' ଫିଲ୍ମ ଜରିଆରେ ପ୍ରଥମେ ନଜର ଆସିଥିଲେ। ଏହାପରେ ସେ 'ଆକାଶେ କି ରଙ୍ଗ ଲାଗିଲା', 'ଆଲୋ ମୋର କଷ୍ଟେଇ', 'ଶପଥ', 'ପ୍ରେମ ରୋଗୀ' ଭଳି ସୁପରହିଟ୍ ଫିଲ୍ମରେ ଶିଶୁ କଳାକାର ଭାବେ ଅଭିନୟ କରି ଦର୍ଶକଙ୍କ ହୃଦୟ ଜିଣିଛନ୍ତି। କିନ୍ତୁ ପାଠପଢ଼ା ପାଇଁ ସେ ଫିଲ୍ମ ଜଗତରୁ ଗ୍ୟାପ୍ ଚାହିଁଲେ। ମାଟ୍ରିକ୍ ପରୀକ୍ଷା ଶେଷ ହେବା ପରେ ସେ ଓଡ଼ିଆ ଚଳଚ୍ଚିତ୍ର ଦୁନିଆକୁ ଜବରଦସ୍ତ ଢଙ୍ଗରେ ଫେରିଥିଲେ। କିନ୍ତୁ ଶିଶୁ କଳାକାର ଭାବେ ନୁହେଁ, ବରଂ ଲିଡ୍ ହିରୋଇନ ଭାବେ। ଏଥିପାଇଁ ସେ ପାଲଥିବା ଅଫରକୁ ଗ୍ରହଣ କରିନେଇଥିଲେ। ୨୦୧୭ରେ ଚାକର ପ୍ରଥମ ଫିଲ୍ମ 'ସପନର ପଥେ ପଥେ' ଆସିଥିଲା। ଏହାପରେ ସେ 'ଲୈଲା ଓ ଲୈଲା' ଚଳଚ୍ଚିତ୍ରରେ ଅଭିନୟ କରିଥିଲେ। ତେବେ 'ଲୈଲା ଓ ଲୈଲା' ଚଳଚ୍ଚିତ୍ରର ଶୁକ୍ଳି ସାହୁ ଗୀତ ପାଇଁ ସେ ପପୁଲାର ହୋଇଥିଲେ। ନିଜ ଅଭିନୟ ଓ ତ୍ୟାନ୍ତର ଯାଦୁରେ ଦର୍ଶକଙ୍କ ଭଲପାଇବା ସାଉଁଟିଥିବା ଏହି ନାୟିକାଙ୍କ ଘର ବାରିପଦାରେ। କିଛିଦିନ ତଳେ ସନ୍ଦିପାଙ୍କ ଅଭିନୀତ ଫିଲ୍ମ 'ଲୋକାଲ ଟୋକା ଲଭ୍ ଟୋଷା' ପରଦାକୁ ଆସିଥିବାବେଳେ ଆଉ ଏକ ଫିଲ୍ମ 'ଲଭ୍ ଏକ୍ସପ୍ରେସ୍'ର ଶୁଟିଂରେ ସେ ବ୍ୟସ୍ତ। ଚଳିତ ସପ୍ତାହର 'ଧରିତ୍ରୀ ଆଳାପ' ଗ୍ରନ୍ଥରେ ସ୍ଥାନ ପାଇଛି ସନ୍ଦିପାଙ୍କ କଥା।



ନୂଆ ନୂଆ ଷ୍ଟୋରିକୁ ନେଇ ଫିଲ୍ମ ହେଉ

ଶିଶୁ କଳାକାରରୁ ମୁଖ୍ୟ ନାୟିକାର ଯାତ୍ରା କିପରି ଥିଲା ?
ବହୁତ ଭଲ ଥିଲା। ୨୦୧୧ରେ ମୁଁ ଚଳଚ୍ଚିତ୍ରରୁ ବ୍ରେକ୍ ନେଇଥିଲି। ୨୦୧୭ରେ ମୁଖ୍ୟ ନାୟିକା ଭାବେ ଇଣ୍ଡଷ୍ଟ୍ରି କମ୍‌ବ୍ୟାକ୍ କଲି, ଯାହାକୁ ମୁଁ ଆଶା କରି ନ ଥିଲି। ସ୍କିନ୍ ଟେଷ୍ଟ ପାଇଁ ସୁଶାନ୍ତ ମଣି ଡାକିଥିଲେ। ସେଥିରେ ମୁଁ ମନୋନୀତ ହୋଇଥିଲି। ତାଙ୍କର ବୁଲଟା ଫିଲ୍ମ ପାଇଁ ମୁଁ ସାଜନ କରିଥିଲି।
ଛୋଟ ବେଳେ ଅଭିନେତା ସ୍ୱରାଜଙ୍କ ସହିତ କାମ କରିଥିଲେ। ତାଙ୍କ ଅପୋଜିଟରେ କାମ କରିବାର ଅନୁଭୂତି କିପରି ଥିଲା ?
ଯଦିଓ ଛୋଟବେଳେ ଆମେ ଏକା ସାଙ୍ଗରେ ଅଭିନୟ କରିଥିଲୁ, କିନ୍ତୁ ତା'ପରଠାରୁ ଆମେ କେବେ ଦେଖା ହୋଇ ନ ଥିଲୁ। 'ଲୈଲା ଓ ଲୈଲା' ପାଇଁ ଯେଉଁଦିନ ସ୍କିନ୍ ଟେଷ୍ଟ ପାଇଁ ଆସିଥିଲୁ ସେଦିନ ଦେଖାହେଲା। ଆମ ଭିତରେ କୋଅର୍ଡିନେଶନ ବହୁତ ଭଲ ଥିଲା। ସାଙ୍ଗ ଭଳି ସବୁବେଳେ ରହିଥାଉ।
'ଲୈଲା ଓ ଲୈଲା' ଫିଲ୍ମର ଟାଇଟଲ ସଙ୍ଗ୍ ହେଉ କିମ୍ବା ଶୁକ୍ଳି ସାହୁ ଗୀତ ହେଉ ଆପଣ ବୁଝି

କୋଅର୍ଡିନେଶନ ଓ ତ୍ୟାନ୍ତ ପର୍ଯ୍ୟନ୍ତ ଦର୍ଶକଙ୍କ ହୃଦୟ ଜିତିଥିଲା। ଏନେଇ କ'ଣ କହିବେ ?
ତ୍ୟାନ୍ତରେ ମୁଁ ସବୁବେଳେ ମୋର ବେଷ୍ଟ ଦେବା ପାଇଁ ଚେଷ୍ଟା କରେ। କୋରିଓଗ୍ରାଫରଙ୍କ ଉପରେ ମୁଁ ସର୍ବଦା ନିର୍ଭର କରେ। ସେ ଯେତେ ଫ୍ରି ଛାଡ଼ନ୍ତି, ମୁଁ ସେତେ ଭଲ କରିପାରେ। ଟାଇଟଲ ଟ୍ରାକ୍‌ରେ ସୁମନ୍ତ ସାର ଥିଲେ। ସେ ଅନେକ ଜାଗାରେ ଆମକୁ ନିଜର ଓପିନିୟନ ଦେଇଛନ୍ତି, ଯାହା ଫଳରେ ତ୍ୟାନ୍ତ ପର୍ଯ୍ୟନ୍ତ ଧରିବା ପାଇଁ ବହୁତ ସହଜ ହୋଇଥିଲା। ଶୁକ୍ଳି ସାହୁରେ ଲବ୍‌ରୁନ-ରୁଚନ କୋରିଓଗ୍ରାଫର ଥିଲେ। ପ୍ରତ୍ୟେକ ଷ୍ଟେପ୍‌କୁ ସିଏ କ୍ଲ୍ୟାରିଫି ସହ ଦେଖାନ୍ତି। ଏଥି ସହିତ କୋ-ଆର୍ଟିଷ୍ଟ ବହୁତ ଭଲ ଥିଲେ। ତାଙ୍କର ଏନର୍ଜେଟିକ୍ ତ୍ୟାନ୍ତ ଦେଖି ମୋତେ ବହୁତ ଭଲ ତ୍ୟାନ୍ତ କରିବାକୁ ଇଚ୍ଛା ହୋଇଥିଲା।
କେଉଁଭଳି କ୍ୟାରେକ୍ଟରରେ ଅଭିନୟ କରିବାକୁ ଇଚ୍ଛା ଅଛି ?
ବର୍ତ୍ତମାନ ସୁଦ୍ଧା ସେଭଳି କୌଣସି ନିର୍ଦ୍ଦିଷ୍ଟ କ୍ୟାରେକ୍ଟରରେ ଅଭିନୟ କରିବା ପାଇଁ ଭାବିନାହିଁ। କିନ୍ତୁ ମୁଁ ଚାହୁଁଛି ଯାହା ବି ଅଫର ଆସୁଛି ସବୁ ଭିନ୍ନ

ଭିନ୍ନ ଚରିତ୍ର ଉପରେ ଆସୁ। ଫଳରେ ମୁଁ ନିଜକୁ ଏକ୍ସପେରିମେଣ୍ଟ କରିପାରିବି, ଯେଉଁଥିରେ କି ମୋର ଗ୍ରେ ଛୋଇପାରିବ। ଭିନ୍ନ ଭିନ୍ନ ଚରିତ୍ରରେ ଅଭିନୟ କରିଲେ ପ୍ରକୃତରେ ଅଭିନୟ କ'ଣ ସେଥିରୁ ଜାଣିପାରିବି।
ତୁମର ପ୍ରିୟ ଅଭିନେତ୍ରୀ କିଏ ?
ମହାଶ୍ୱେତା ରାୟ ଓ ଅପରାଜିତା ମହାନ୍ତି। ଦୁହେଁଙ୍କର ଅଭିନୟ ମୋତେ ବହୁତ ଭଲଲାଗେ।
ଓଡ଼ିଆ ଇଣ୍ଡଷ୍ଟ୍ରିରେ କିଛି ପରିବର୍ତ୍ତନ ହେବା ଉଚିତ ବୋଲି ଭାବୁଛ କି ?
ନିଶ୍ଚିତ ଭାବେ ହେବା ଉଚିତ। ନୂଆ ଷ୍ଟୋରିକୁ ନେଇ ଫିଲ୍ମ ହେବା ଉଚିତ। ନୂଆ କନ୍ସେପ୍ଟକୁ ନେଇ ଓ ନୂଆ କ୍ୟାରେକ୍ଟର ରଖିବା ଉଚିତ, ଯାହାଫଳରେ ଓଡ଼ିଆ ଫିଲ୍ମ ଦେଖିବାକୁ ଦର୍ଶକଙ୍କ ଆଗ୍ରହ ବଢ଼ିବ।
ରିଲ୍ ଓ ରିୟଲ ସନ୍ଦିପା ଭିତରେ କ'ଣ ଫରକ ?
ରିଲ୍‌ରେ ଯେଉଁ ଚରିତ୍ର ଆମକୁ ଦିଆଯାଇଥାଏ ସେଥିରେ ନିଜକୁ ପରିବର୍ତ୍ତନ କରିଥାଉ। କିନ୍ତୁ ରିୟଲରେ ମୁଁ ବହୁତ କମ୍ କଥା କହିବାକୁ ପସନ୍ଦ

କରେ। ରୁପଟାପ୍ ରହିବାକୁ ଭଲଲାଗେ।
ମତେଲିରେ ଆଗ୍ରହ ରହିଛି। ଆଗକୁ ଏନେଇ କିଛି ଯୋଜନା ଅଛି କି ?
ତୃତୀୟ ଶ୍ରେଣୀରୁ ମୁଁ ଅନେକ ମତେଲି ପ୍ରତିଯୋଗିତାରେ ଭାଗ ନେଇ କ୍ରାଉନ ପାଇଛି। ବର୍ତ୍ତମାନ ମଧ୍ୟ ମୋର ଦୁର୍ବଳତା ରହିଛି। କିନ୍ତୁ ବୁଲଟି କ୍ଷେତ୍ରରେ ଏକା ସାଙ୍ଗରେ କାମ କରିବା ସମ୍ଭବପର ବୋଲି ମୁଁ ବିଶ୍ୱାସ କରେନି। ଯେହେତୁ ଏବେ ଫିଲ୍ମ ପ୍ରତି ମୋର ପୂରା ଫୋକସ୍ ରହିଛି, ତେଣୁ ମତେଲି ପାଇଁ ପ୍ରସ୍ତୁତ ହେବାକୁ ସମୟ ମିଳୁ ନାହିଁ।
କେଉଁଥିରେ ଆଗ୍ରହ ?
ତ୍ୟାନ୍ତି, ଶପି, ଗୀତ ଗାଇବା ଓ ଲେଖାଲେଖି କରିବା।
ପସନ୍ଦର ଖାଦ୍ୟ ?
ସବୁ ଘରୋଇ ଖାଦ୍ୟ ଖାଇବାକୁ ପସନ୍ଦ କରେ। ତେବେ ଚିକେନର ସବୁ ପ୍ରକାର ଆଇଟେମ୍ ଖାଇବାକୁ ଭଲଲାଗେ।
- ସାକ୍ଷାତ୍: ଅସମାପିକା ସାହୁ